

॥ ॐ नमो भगवते वासुदेवाय ॥

# श्रीमद् भागवत रसिक कुटुंब

श्री मंगल गीत



श्रीमद् भागवत का यह सार  
भगवद् भक्ति ही आधार

## श्री मंगल गीत

श्रितकमलाकुचमण्डल धृतकुण्डल ए ।  
कलितललितवनमाल जय जय देव हरे ॥ 1 ॥

दिनमणिमण्डलमण्डन भवखण्डन ए ।  
मुनिजनमानसहंस जय जय देव हरे ॥ 2 ॥

कालियविषधरगंजन जनरंजन ए ।  
यदुकुलनलिनदिनेश जय जय देव हरे ॥ 3 ॥

मधुमुरनरकविनाशन गरुडासन ए ।  
सुरकुलकेलिनिदान जय जय देव हरे ॥ 4 ॥

अमलकमलदललोचन भवमोचन ए ।  
त्रिभुवनभवननिधान जय जय देव हरे ॥ 5 ॥

जनकसुताकृतभूषण जितदूषण ए ।  
समरशमितदशकण्ठ जय जय देव हरे ॥ 6 ॥

अभिनवजलधरसुन्दर धृतमन्दर ए ।  
श्रीमुखचन्द्रचकोर जय जय देव हरे ॥ 7 ॥

तव चरणं प्रणता वयमिति भावय ए ।  
कुरु कुशलं प्रणतेषु जय जय देव हरे ॥ 8 ॥